



G. Rajesh
CMD, INB MEDIA GROUP

INB TIMES

తెలుగు దినపత్రిక Telugu Daily News Paper



ISO 9001 :2015
100% PROTECTION
SPECIAL OFFER
నాణ్యతతో మెరిసి శుభ్రత
CORPORATE OFFICE : Hyderabad National Highway Collared One Centre
Vijayawada 75420010
PLEASE CONTACT FOR ORDER
97032-45678

ప్రచురణ: , తెలంగాణ

సంపుటి : 03

సంచిక : 231

ఎడిటర్ : జి.రాజేష్ సోమవారం 16 ఫిబ్రవరి 2026

పేజీలు : 6

వెల రూ. 4.00

లోకేష్ పని లోకేష్ చేస్తున్నాడు

- పార్టీ ఎమ్మెల్యేలు, నాయకుల పనితీరును సమగ్రంగా విశ్లేషిస్తున్నామన్న సీఎం
- చంద్రబాబులోపాలను సరిదిద్దుకోకపోతే భవిష్యత్తులో ఇబ్బందులు ఎదుర్కోవాల్సి వస్తుందని హెచ్చరికలు



అమరావతి, ఫిబ్రవరి 15 **ఐఎన్ బి టైమ్స్** ఎమ్మెల్యేల పనితీరుపై మరింత కఠినంగా పర్యవేక్షణ కొనసాగుతుందని వెల్లడి లోకేష్ పని లోకేష్ చేస్తున్నాడు.. నా పని నేను చేస్తున్నానంటూ టీడీపీ అధినేత, ఆంధ్రప్రదేశ్ ముఖ్యమంత్రి చంద్రబాబు నాయుడు కీలక వ్యాఖ్యలు చేశారు. అమరావతిలో నిర్వహించిన పార్టీ ఎమ్మెల్యేల సమావేశంలో సీఎం ఈ వ్యాఖ్యలు చేశారు. పార్టీ ఎమ్మెల్యేలు, నాయకుల పనితీరును సమగ్రంగా విశ్లేషిస్తున్నామని, వారి పనిపై సర్వేలు నిర్వహించి వ్యక్తిగత నివేదికలను సీట్ కవర్లలో అందజేస్తున్నామని వెల్లడించారు.

తెలుగు రాష్ట్రాల్లో శివ నామస్మరణతో హోరెత్తుతున్న శైవ క్షేత్రాలు

మహాశివరాత్రి భక్తులతో కిటకిటలాడుతున్న శివాలయాలు తెల్లవారుజాము నుంచే ప్రత్యేక పూజలు



సీఎం చంద్రబాబు, పవన్ కల్యాణ్, లోకేష్ తో కీలక అంశాలపై గేట్స్ చర్చలు

- విద్య, వైద్యం, వ్యవసాయ రంగాల్లో సహకారంపై ప్రధానంగా దృష్టి
- అర్బీజీఎస్ కేంద్రం, ఉండవల్లి పాలాలను సందర్శించనున్న బిల్ గేట్స్
- గేట్స్ ఫౌండేషన్ సహకారంతో సంజీవని ప్రాజెక్టును విస్తరించనున్న ప్రభుత్వం

అమరావతి, ఫిబ్రవరి 15 **ఐఎన్ బి టైమ్స్** మైక్రోసాఫ్ట్ వ్యవస్థాపక అధినేత బిల్ గేట్స్ సోమవారం ఆంధ్రప్రదేశ్ లో పర్యటించనున్నారు. రాష్ట్ర ప్రభుత్వంతో కీలక రంగాల్లో భాగస్వామ్యంపై చర్చించేందుకు ఆయన తన బృందంతో కలిసి ఏపీకి వస్తున్నారు. ఈ పర్యటనలో భాగంగా ఆయన ముఖ్యమంత్రి చంద్రబాబు, ఉప ముఖ్యమంత్రి పవన్ కల్యాణ్, ఐటీ శాఖ మంత్రి నారా లోకేష్ తో సమావేశమవుతారు.


అదివారం అందిన సమాచారం ప్రకారం, సోమవారం ఉదయం 10 గంటలకు బిల్ గేట్స్ సచివాలయానికి చేరుకుంటారు. ముందుగా రియల్ టైమ్ గవర్నెన్స్ సొసైటీ (అర్బీజీఎస్) కేంద్రాన్ని సందర్శించి, పాలనలో సాంకేతికత వినియోగాన్ని పరిశీలిస్తారు. అనంతరం ముఖ్యమంత్రి చంద్రబాబు, ఇతర మంత్రులు, అధికారులతో బిల్ గేట్స్ బృందం సమావేశమవుతుంది. విద్య, వైద్యం, వ్యవసాయ రంగాల్లో గేట్స్ ఫౌండేషన్ సహకారంతో ఇప్పటికే అమలవుతున్న ప్రాజెక్టులను మరింతగా విస్తరించడంపై ఈ భేటీలో ప్రధానంగా చర్చిస్తారు. స్వర్ణాంధ్ర విజన్-2047 లక్ష్యాని సాధనకు చేపట్టిన సంస్కరణలు, ప్రజారోగ్యం, వ్యవసాయం, విద్య, మెడ్ టెక్, సంజీవని వంటి ప్రాజెక్టులపై ముఖ్యమంత్రి



చంద్రబాబు బిల్ గేట్స్ కు ప్రజెంటేషన్ ఇవ్వనున్నారు. ముఖ్యంగా, గేట్స్ ఫౌండేషన్ సహకారంతో సదుస్తున్న 'సంజీవని' ప్రాజెక్టు పనితీరును ప్రభుత్వం ఆయనకు ప్రత్యేకంగా వివరించనుంది. ఈ ప్రాజెక్టు ద్వారా డిజిటల్ హెల్త్ రికార్డులు రూపొందించి, ప్రజలకు మెరుగైన వైద్య సేవలు అందించాలని ప్రభుత్వం లక్ష్యంగా పెట్టుకుంది. సమావేశాల అనంతరం, బిల్ గేట్స్ బృందం అమరావతిలోని ఉండవల్లి సమీపంలో ఉన్న ఓ వ్యవసాయ క్షేత్రాన్ని సందర్శిస్తుంది. అక్కడ డ్రోన్లు, ఏబి టెక్నాలజీ సహాయంతో చేపడుతున్న ఆధునిక వ్యవసాయ పద్ధతులను పరిశీలించనుంది.

సేవాలాల్ మహారాజ్ జయంతి వేడుకలో మంత్రి సత్య కుమార్ యాదవ్

- సేవా భావం, సమాజ ఐక్యతే సేవాలాల్ మహారాజ్ సందేశం
- మంత్రి సత్య కుమార్ యాదవ్
- భక్తి, సేవ, ఐక్యత - సేవాలాల్ మహారాజ్ చూపిన మార్గంలో అందరూ నడవాలి
- మంత్రి సత్య కుమార్ యాదవ్



అనంతపురం, ఫిబ్రవరి 15 **ఐఎన్ బి టైమ్స్** అనంతపురం జిల్లాలోని గుత్తి మండలం, చెర్లోపల్లి గ్రామ పంచాయతీ పరిధిలో ఉన్న పవిత్రక్షేత్రం సేవాఘడ్లో బంజారా సమాజ ఆరాధ్య దైవం సంత శ్రీ సేవాలాల్ మహారాజ్ 287వ జయంతి వేడుకలు భక్తి శ్రద్ధల మధ్య ఘనంగా నిర్వహించ బడ్డాయి. ఈ వేడుకల్లో రాష్ట్ర వైద్య, ఆరోగ్య శాఖ మంత్రి సత్య కుమార్ యాదవ్ పాల్గొని ప్రత్యేక ఆకర్షణగా నిలిచారు. జయంతి ఉత్సవాల సందర్భంగా మంత్రి సేవాఘడ్ కు చేరుకుని ముందుగా శ్రీ జగదాంబమాతా ఆలయంను, అనంతరం సంత శ్రీ సేవాలాల్ మహారాజ్ ఆలయంను దర్శించుకున్నారు. ఆలయాల్లో ప్రత్యేక పూజలు నిర్వహించి, బంజారా సమాజ సంక్షేమం, రాష్ట్ర ప్రజల ఆయురారోగ్యాలు, శాంతి సౌభాగ్యాల కోసం ప్రార్థనలు చేశారు. అనంతరం మహా భోగ్ కార్యక్రమంలో పాల్గొని భక్తులతో కలిసి ప్రసాదాన్ని స్వీకరించారు. ఈ సందర్భంగా మంత్రి సత్య కుమార్ యాదవ్ మాట్లాడుతూ... సంత శ్రీ సేవాలాల్ మహారాజ్ గారు బంజారా సమాజానికి మాత్రమే

బౌండరీలతో రెచ్చిపోయిన ఇషాన్..



ప్రపంచకప్ లో చెలరేగిపోతున్న ఆడుతున్న భారత ఓపెనర్ ఇషాన్ కిషన్ పాకిస్థాన్ పై రెచ్చిపోయాడు. అభిషేక్ శర్మ (0) తొలి ఓపర్లనే ఔట్ కావడంతో శుభారంభమిచ్చే బాధ్యత తీసుకున్న ఇషాన్.. బౌండరీలతో శివాలెత్తిపోయాడు. రాయాదుల పోరులో మూడో వేగవంతమైన అర్ధ శతకం సాధించాడీ లెఫ్ట్ హ్యాండర్.

వాళ్లేమైనా దొంగతనం చేశారా?

హైదరాబాద్ **ఐఎన్ బి టైమ్స్** మున్సిపల్ ఎన్నికల్లో కాంగ్రెస్ దౌర్జన్యాలకు పాల్పడిందని బీఆర్ఎస్ నేత ఆర్ఎస్ ప్రవీణ్ కుమార్ ఆరోపించారు. బీఆర్ఎస్ పక్షాన నిలబడిన ప్రజలకు ధన్యవాదాలు తెలిపారు. ఈ మున్సిపల్ ఎన్నికల్లో బీఆర్ఎస్ 30 శాతం ఓటు షేర్ నమోదు చేసుకుందని పేర్కొన్నారు. హైదరాబాద్ లోని తెలంగాణ భవన్ లో ఆర్ఎస్ ప్రవీణ్ కుమార్ మీడియాతో మాట్లాడుతూ.. ప్రభుత్వంపై వ్యతిరేకత మొదలైందనడానికి ఇదే ఉదాహరణ అని చెప్పారు. సీఎం రేవంత్ రెడ్డి కీలక శాఖలను తన దగ్గరే పెట్టుకున్నారని ఆర్ఎస్ ప్రవీణ్ కుమార్ తెలిపారు. ప్రజాస్వామ్యాన్ని రేవంత్ రెడ్డి అవహేళన చేస్తున్నారని మండిపడ్డారు. రేవంత్ రెడ్డి పాలనలో రియల్ ఎస్టేట్ కుప్పకూలిందని అన్నారు. రాష్ట్రానికి రెవెన్యూ రాబడి పూర్తిగా పడిపోయిందని తెలిపారు. రాష్ట్ర ఎన్నికల సంఘం కూడా మూడు రోజుల ముందే మున్సిపల్ ఎన్నికలకు నోటిఫికేషన్ ఇచ్చిందని తెలిపారు. కనీసం 15 రోజుల టైమ్ ముందే షెడ్యూల్ ఇవ్వాలి.. కానీ వారం రోజుల్లోనే అన్నీ పూర్తి చేసి రాష్ట్ర ఎన్నికల

కమిషన్ మమ అనిపించిందని విమర్శించారు. ఎన్నికల సందర్భంగా కాంగ్రెస్ నేతలు కోడ్ ఉల్లంఘించినా ఎన్నికల కమిషన్ నోటీసులు ఇవ్వలేదని ఆర్ఎస్ ప్రవీణ్ కుమార్ తెలిపారు. గెలుపు కోసం కాంగ్రెస్ అరాచకాలకు పాల్పడు తుందని మండిపడ్డారు. వీడియో, ఆధారాలతో సహా చూపించినా సీఎం రేవంత్ రెడ్డికి నోటీసులు ఇవ్వలేదని విమర్శించారు. రాష్ట్ర ఎన్నికల కమిషన్ ఏం చేస్తోందని ఆయన ప్రశ్నించారు. రాజ్యాంగబద్ధ సంస్థలు నీరుగారినట్టేనా అని మండిపడ్డారు. ఆంధ్రజ్యోతి రాధా కృష్ణ సమాధానం చెప్పాలి మున్సిపల్ ఎన్నికల్లో బీఆర్ఎస్ పార్టీకి కేవలం 15 శాతం ఓట్లే వచ్చాయని ఆంధ్రజ్యోతి అబద్ధాలు రాసిందని ఆర్ఎస్ ప్రవీణ్ కుమార్ మండిపడ్డారు. అబద్ధాన్ని వదలే వదలే చెబితే నిజం అవుతుందని రాధా కృష్ణ కుట్రలు వన్నారని విమర్శించారు. దీనికి రాధాకృష్ణ సమాధానం చెప్పాలని డిమాండ్ చేశారు. తెక్కులు కూడా రానివారిని ఎడిటోరియల్ లో ఎలా పెట్టుకున్నారని ప్రశ్నించారు. బీఆర్ఎస్ కు 29 శాతం ఓట్లు వచ్చాయని ఈసీ ప్రకటించిందని తెలిపారు. కాంగ్రెస్ నోట్లు



ఇతర పార్టీల కౌన్సిల్లర్లను కిడ్నాప్లు చేస్తున్నారని ఆర్ఎస్ ప్రవీణ్ కుమార్ విమర్శించారు. ఇబ్రహీంపట్నంలో బీఆర్ ఎస్ కు మెజారిటీ వచ్చిందని తెలిపారు. అక్కడ ఒక ఇండిపెండెంట్ బీఆర్ఎస్ కు మద్దతిచ్చాడని తెలిపారు. అయితే వారు ఎక్కడ ఉన్నారో ట్యాపింగ్ ద్వారా గుర్తించి, అక్కడికి పోలీసులను పంపించారని పేర్కొన్నారు. వాళ్లేమైనా దొంగతనం చేసి క్యాంపులో కూర్చున్నారా అని ప్రశ్నించారు. అక్కడికి పోలీసులను పంపించాల్సిన అవసరం ఏముందని నిలదీశారు. రేవంత్ రెడ్డికి ఇంత కనీ, దుర్మార్గం ఎందుకు అని ప్రశ్నించారు.

మొదట దూకుడు, ఆ తర్వాత తడబాటు...

- పాకిస్థాన్ పై భారత్ ఇన్స్పెక్ట్ ఇలా సాగింది
- టీ20 ప్రపంచకప్ లో నేడు భారత్ ఐర్ల్యాండ్ పాకిస్థాన్
- టాన్ గెలిచి బౌలింగ్ ఎంచుకున్నా పాక్
- 20 ఓవర్లలో భారత్ స్కోరు 175-7



బంగ్లా నూతన ప్రధాని ప్రమాణ స్వీకారానికి భారత్ ప్రతినిధిగా స్పీకర్ ఓం బిర్లా

- ఎన్నికల్లో ఘన విజయం సాధించిన తారిత్రావంత రహమాన్ నేతృత్వంలోని బీఎన్ పీ నూతన
- ప్రభుత్వాన్ని స్వాగతించే భారత విదేశాంగ శాఖ ప్రకటన
- ఫిబ్రవరి 17న ఢాకాలో జరగనున్న ప్రమాణ స్వీకార కార్యక్రమం
- దాదాపు 35 ఏళ్ల తర్వాత బంగ్లాదేశ్ కు పురుష ప్రధాని రాక



పత్తి కోతకు యంత్రం... ఎలా పనిచేస్తుందో చూడండి

- పత్తి రైతులకు అందుబాటులోకి రానున్న కొత్త హార్వెస్టింగ్ మెషిన్
- భోపాల్‌లో యంత్రాన్ని ఆవిష్కరించిన కేంద్ర మంత్రి శివరాజ్ సింగ్ చౌహాన్
- కూలీల కొరతకు చెక్.. త్రమ, సమయం, ఖర్చు ఆదా
- రైతుల ఆదాయం పెంచడమే లక్ష్యమన్న కేంద్రం

న్యూఢిల్లీ, పత్తి రైతుల విక్షణాదీ కష్టాలకు చెక్ పెట్టే దిశగా కేంద్ర ప్రభుత్వం కీలక ముందడుగు వేసింది. కూలీల కొరత, అధిక ఖర్చులతో సతమతమవుతున్న రైతులకు ఉపశమనం కలిగించేలా దేశీయంగా అభివృద్ధి చేసిన ‘కహన్ హార్వెస్టింగ్ మెషిన్’ను కేంద్ర వ్యవసాయ శాఖ మంత్రి శివరాజ్ సింగ్ చౌహాన్ ఆదివారం రైతులకు అంకితం చేశారు. భోపాల్‌లోని ఐకార్-సెంట్రల్



ఇన్స్టిట్యూట్ ఆఫ్ అగ్రికల్చరల్ ఇంజనీరింగ్ శాస్త్రవేత్తలు ఈ యంత్రాన్ని రూపొందించారు. ఇప్పటివరకు కూలీలతో చేతితో చేసే పత్తి తీత ప్రక్రియ ఈ యంత్రం ద్వారా పూర్తిగా ఆటోమేటిక్ అవుతుంది. దీనివల్ల కూలీల ఖర్చు, సమయం గణనీయంగా ఆదా

అవుతుందని, పత్తి సాగు మరింత లాభదాయకంగా మారుతుందని మంత్రి తెలిపారు. ఈ సందర్భంగా యంత్రం పనితీరును ఆయన స్వయంగా పరిశీలించారు. ఈ మెషిన్ త్వరలోనే రైతులకు అందుబాటులోకి వస్తుందని హామీ ఇచ్చారు. పత్తిలో ఉత్పాదకతను పెంచేందుకు అధిక దిగుబడినిచ్చే, రోగనిరోధక శక్తి కలిగిన కొత్త పంగడాలను అభివృద్ధి చేస్తున్నామని తెలిపారు. అలాగే, ఎకరానికి ఎక్కువ మొక్కలు నాటే విధానాలపై కూడా పరిశోధనలు జరుగుతున్నాయని వివరించారు. భోపాల్‌లోని సి ఐ ఏ ఈ 51వ వ్యవస్థాపక దినోత్సవ వేడుకల సందర్భంగా ఈ కార్యక్రమం జరిగింది. భారత వ్యవసాయ రంగ యాంత్రీకరణలో ఇది ఒక కీలకమైన ముందడుగుగా నిపుణులు భావిస్తున్నారు.

శ్రీ కపిలేశ్వరాలయంలో వైభవంగా మహాశివరాత్రి వేడుకలు

తిరుపతి, తిరుపతిలోని శ్రీ కపిలేశ్వరస్వామి వారి బ్రహ్మాత్మవాల్లో భాగంగా మహాశివరాత్రి పర్వదినం ఆదివారం ఘనంగా ప్రారంభమైంది. భక్తుల రద్దీని దృష్టిలో ఉంచుకుని ప్రత్యేకంగా క్యూలైన్లు, చలువపందిళ్లు, పార్కింగ్ ప్రదేశాలు ఏర్పాటు చేశారు. ఆలయంలో ఉదయం 6 గంటలకు సర్వదర్శనం ప్రారంభమైంది. పెద్దసంఖ్యలో భక్తులు శ్రీ కపిలేశ్వరస్వామివారిని, శ్రీకామాక్షి అమ్మవారిని దర్శించుకున్నారు. లివేడుకగా భోగితేరు ఊరేగింపు... బ్రహ్మాత్మవాల్లో భాగంగా ఉదయం 7 నుండి 9 గంటల వరకు భోగితేరు ఊరేగింపు వేడుకగా జరిగింది. భజనమండళ్ల కోలాటాలు, భజనలు, మంగళవాయిద్యాల నడుమ పురవీధుల్లో రథోత్సవాన్ని కోలాహలంగా నిర్వహించారు. ఆత్మ రథికుడు. శరీరమే రథం. బుద్ధి సారథి. మనస్సు పగ్గం. ఇంద్రియాలే గుర్రాలు. విషయాలే వీధులు. ఈ రీతిలో శరీరాన్ని రథంతో పోల్చడంతో స్థూలశరీరం వేరని, సూక్ష్మ శరీరం

వేరని, ఆత్మ అందుకు భిన్నమనే ఆత్మానాత్మ వివేకం కలుగుతుంది, ఆ తరువాత ఉదయం 11 నుండి మధ్యాహ్నం 12 గంటల వరకు అర్చకులు స్వప్నతిరుమంజనం నిర్వహించారు. శ్రీసోమస్థం దమూర్తి, శ్రీ కామాక్షి దేవి అమ్మవారికి పాలు, పెరుగు, తేనె, పండ్లరసాలు, చందనంతో అభిషేకం చేశారు. స్వామి, అమ్మవార్లకు ఉపచారాలు నిర్వహించారు. ఫిబ్రవరి 16న శివపార్వతుల కల్యాణం... శ్రీ కామాక్షి సమేత కపిలేశ్వర స్వామివారి బ్రహ్మాత్మవాల్లో భాగంగా మహాశివరాత్రి మరునాటి రోజైన శనివారం శివపార్వతుల కల్యాణమహోత్సవం జరుగనుంది. సాయంత్రం 6 నుండి రాత్రి 7.30 గంటల వరకు ఆర్జితసేవగా ఈ కల్యాణోత్సవాన్ని నిర్వహిస్తారు. గృహస్థులు (ఇద్దరు) అప్పటికప్పుడు రూ.500/- చెల్లించి టికెట్ కొనుగోలు చేసి కల్యాణోత్సవంలో పాల్గొనవచ్చు. గృహస్థులకు లడ్డూ ప్రసాదం బహుమానంగా అందజేస్తారు.

మొదట దూకుడు, ఆ తర్వాత తడబాటు

లేపాక్షి టైమ్స్, సోన్బ్: విరుచుకుపడిన ఇషాన్ కిషన్... 40 బంతుల్లో 77 పరుగులు మొదట దూకుడుగా ఆడినా మధ్య ఓవర్లలో తడబడిన బ్యాటింగ్ టీ20 ప్రపంచకప్లో భాగంగా చిరకాల ప్రత్యర్థి పాకిస్తాన్ తో జరుగుతున్న హైవోల్టేజ్ మ్యాచ్లో భారత జట్టు నిర్ణీత 20 ఓవర్లలో 7 వికెట్లు నష్టానికి 175 పరుగులు చేసింది. కొలంబోలోని ప్రేమదాన స్టేడియంలో టాస్ ఓడి బ్యాటింగ్కు దిగిన టీమిండియా ఇన్నింగ్స్ “మొదట దూకుడు... ఆ తర్వాత తడబాటు” అన్న చందంగా సాగింది. ఓపెనర్ ఇషాన్ కిషన్ విధ్వంసకర హాఫ్ సెంచరితో అద్భుతమైన ఆరంభాన్ని ఇవ్వగా, మధ్య ఓవర్లలో పాక్ బౌలర్లు పుంజుకోవడంతో భారత్ భారీ స్కోరు చేసి అపకాశాన్ని చేజిల్చుకుంది. దీంతో పాకిస్తాన్ ముందు 176 పరుగుల లక్ష్యాన్ని నిర్దేశించింది. ఇన్నింగ్స్ తొలి ఓవర్లోనే అభిషేక్ శర్మ (0) వికెట్ కోల్పోయినా, ఇషాన్ కిషన్

ఏమాత్రం వెనక్కి తగ్గలేదు. పాక్ బౌలర్లపై ఎదురుదాడికి దిగి బౌండరీల వర్షం కురిపించాడు. ముఖ్యంగా షహీన్ అఫ్రిది వంటి స్టార్ బౌలర్ బౌలింగ్లోనూ భారీ షాట్లు ఆడుతూ స్కోరు బోర్డును పరుగులు పెట్టించాడు. కేవలం 40 బంతుల్లోనే 10 ఫోర్లు, 3 సిక్సర్లతో 77 పరుగులు చేసి భారత ఇన్నింగ్స్ కు బలమైన పునాది వేశాడు.

అయితే, రెండో వికెట్ కు తిలక్ వర్మ (25)తో కలిసి 87 పరుగుల కీలక భాగస్వామ్యం నెలకొల్పిన తర్వాత ఇషాన్ కిషన్ ఔటవ్వడంతో భారత ఇన్నింగ్స్ గతి తప్పింది. స్కోరు 126 వద్ద తిలక్ వర్మ ఔటైన తర్వాత బంతితో హార్దిక్ పాండ్యా (0) గోల్డెన్ డక్ గా వెనుదిరగడంతో టీమిండియా ఒక్కసారిగా కష్టాల్లో పడింది. ఈ దశలో పాక్ బౌలర్ సైమ్ అయూబ్ తన స్పిన్ తో భారత్ ను కోలుకోలేని దెబ్బతీశాడు. అతను ఇషాన్ కిషన్, తిలక్ వర్మ, హార్దిక్ పాండ్యా వంటి కీలక వికెట్లను

పడగొట్టి పాకిస్తాన్ ను మ్యాచ్ లోకి తిరిగి తీసుకువచ్చాడు. కెప్టెన్ సూర్యకుమార్ యాదవ్ (29 బంతుల్లో 32) నిలకడగా ఆడే ప్రయత్నం చేసినా, వేగంగా పరుగులు రాబట్టడంలో విఫలమయ్యాడు. చివరి ఓవర్లలో శివమ్ దూబే (17 బంతుల్లో 27), రింకూ సింగ్ (4 బంతుల్లో 11) కొన్ని మెరుపు షాట్లు ఆడటంతో స్కోరు 175 పరుగులకు చేరింది. అయితే, చివరి ఓవర్లోనూ వరుస బంతుల్లో దూబే, అక్షర్ పటేల్ ఔటవ్వడం గమనార్హం. పాక్ బౌలర్లలో సైమ్ అయూబ్ 3 వికెట్లతో చెలరేగగా, సల్మాన్ అఘా, ఉస్మాన్ తారిఖ్, షహీన్ అఫ్రిది తలో వికెట్ పడగొట్టారు. మొత్తంగా, అద్భుత ఆరంభం లభించినా మధ్యలో వికెట్లు కోల్పోవడంతో భారత్ 200 పరుగుల మార్కును అందుకోలేకపోయింది. ఈ గౌరవప్రదమైన స్కోరును కాపాడుకోవాలంటే భారత బౌలర్లు రాణించాల్సిందే.

బంగ్లా సూతన ప్రధాని ప్రమాణ స్వీకారానికి భారత్ ప్రతినిధిగా స్పీకర్ ఓం బిర్లా

న్యూఢిల్లీ, లేపాక్షి టైమ్స్:

బంగ్లాదేశ్ లో కొత్తగా ఎన్నికైన ప్రభుత్వ ప్రమాణ స్వీకార కార్యక్రమానికి భారత ప్రభుత్వం తరపున లోక్ సభ స్పీకర్ ఓం బిర్లా హాజరుకానున్నారు. ఈ కార్యక్రమం ఫిబ్రవరి 17న రాజధాని ఢాకాలో జరగనున్నట్లు భారత విదేశాంగ శాఖ ఒక ప్రకటనలో వెల్లడించింది. ఇటీవల జరిగిన బంగ్లాదేశ్ పార్లమెంటరీ ఎన్నికల్లో తారీఖ్ రహమాన్ నేతృత్వంలోని బంగ్లాదేశ్ నేషనలిస్ట్ పార్టీ (బీఎన్ పీ) ఘన విజయం సాధించిన విషయం తెలిసిందే. ఈ కీలక కార్యక్రమంలో స్పీకర్ పాల్గొనడం ఇరు దేశాల ప్రజల మధ్య ఉన్న బలమైన, చిరకాల స్నేహానికి నిదర్శనమని

విదేశాంగ శాఖ తెలిపింది. “చరిత్ర, సంస్కృతి, పరస్పర గౌరవంతో ముడిపడి ఉన్న పొరుగు దేశంగా, తారీఖ్ రెహమాన్ నాయకత్వంలో ఏర్పడుతున్న ఎన్నికైన ప్రభుత్వాన్ని భారత్ మనస్ఫూర్తిగా స్వాగతిస్తోంది. ప్రజాస్వామ్య విలువలకు కట్టుబడి ఉన్న బంగ్లాదేశ్ కు మా మద్దతు ఎల్లప్పుడూ ఉంటుంది” అని ప్రకటనలో పేర్కొంది. ఫిబ్రవరి 12న 300 స్థానాలకు గాను 299 స్థానాలకు పార్లమెంటరీ ఎన్నికల పోలింగ్ జరిగింది. ఇప్పటివరకు ప్రకటించిన ఫలితాల ప్రకారం, బీఎన్ పీ 209 సీట్లు గెలుచుకుంది. మరోవైపు, జమాత్-ఎ-ఇస్లామీ 68 స్థానాలు కైవసం చేసుకుంది. ప్రముఖ బంగ్లాదేశ్ పత్రిక

‘ప్రాథోమ్ ఆలో’ కథనం ప్రకారం, ఫలితాలు నిలిపివేసిన రెండు నియోజకవర్గాల్లోనూ బీఎన్ పీ అభ్యర్థులే ఆధిక్యంలో ఉన్నారు. ఫిబ్రవరి 17న జాతీయ సంసద్ భవన్ లో కొత్తగా ఎన్నికైన సభ్యులతో చీఫ్ ఎలక్షన్ కమిషనర్ ఎ.ఎం.ఎం. నసీరుద్దీన్ ప్రమాణం చేయించనున్నారు. దాదాపు 35 ఏళ్ల తర్వాత బంగ్లాదేశ్ కు ఒక పురుషుడు ప్రధానమంత్రి కానున్నారు. అయితే, గత 18 నెలల తాత్కాలిక ప్రభుత్వ హయాంలో పెరిగిన అశాంతి, తీవ్రవాదాన్ని అధిగమించడం కొత్త ప్రభుత్వానికి అతిపెద్ద సవాల్ గా నిలవనుందని విశ్లేషకులు అభిప్రాయపడుతున్నారు.

తెలుగు రాష్ట్రాల్లో శివ నామస్మరణతో హోరెత్తుతున్న శైవ క్షేత్రాలు

శ్రీశైలం మహాశివరాత్రి పర్వదినం సందర్భంగా తెలుగు రాష్ట్రాల్లోని శైవక్షేత్రాలు ‘ఓం నమః శివాయ’ నామస్మరణతో మార్మొగుతున్నాయి. ఆదివారం (ఫిబ్రవరి 15) తెల్లవారుజాము నుంచే ఆలయాలకు భక్తులు పోటెత్తడంతో ఆధ్యాత్మిక వాతావరణం వెల్లివిరుస్తోంది. ప్రసిద్ధ పుణ్యక్షేత్రాలైన శ్రీశైలం, మేములవాడ, కాళేశ్వరం, కోటిపల్లి సహా అన్ని శివాలయాలు భక్తులతో కిటకిటలాడుతున్నాయి. పవిత్ర నదుల్లో స్నానాలు ఆచరించిన భక్తులు, శివనామ స్మరణ చేస్తూ స్వామివారికి ప్రత్యేక పూజలు, అభిషేకాలు నిర్వహిస్తున్నారు. తెలంగాణలోని ప్రముఖ పుణ్యక్షేత్రమైన వేములవాడ రాజరాజేశ్వర స్వామి ఆలయంలో భక్తుల సందడి నెలకొంది. తెలంగాణ, ఆంధ్రప్రదేశ్ తో పాటు మహారాష్ట్ర, ఛత్తీస్ గఢ్ నుంచి కూడా భక్తులు భారీ సంఖ్యలో తరలివచ్చి, స్వామివారి దర్శనం కోసం గంటల తరబడి క్యూలైన్లలో బారులు తీరారు. అలాగే,

కాళేశ్వరంలోని ముక్తేశ్వర స్వామి ఆలయం, శ్రీశైలంలోని భ్రమరాంబికా మల్లికార్జున స్వామి ఆలయం, కీసర, వరంగల్ లోని చారిత్రక శివాలయాలు భక్తజన సంద్రంగా మారాయి. ‘హర హర మహాదేవ’, ‘శంభో శంకర’ అంటూ భక్తులు చేస్తున్న జయజయధ్యానాలతో ఆలయ ప్రాంగణాలు దర్దరిల్లుతున్నాయి. మహాశివరాత్రి సందర్భంగా ఆలయాల్లో రుద్రాభిషేకాలు, బిల్వార్చనలు, మహాన్యాసపూర్వక ఏకాదశ రుద్రాభిషేకాలు వైభవంగా జరుగుతున్నాయి. రాత్రివేళ శివపార్వతుల కల్యాణ మహోత్సవాలు, జాగరణ కోసం ఆలయ అధికారులు ప్రత్యేక ఏర్పాట్లు చేశారు. భక్తుల రద్దీని దృష్టిలో ఉంచుకుని తెలంగాణ ఆర్టీసీ (టీజీఎన్ ఆర్టీసీ) పలు శైవ క్షేత్రాలకు ప్రత్యేక బస్సు సర్వీసులను నడుపుతోంది. ఎలాంటి అవాంఛనీయ ఘటనలు జరగకుండా పటిష్ట భద్రతా చర్యలు చేపట్టారు. భక్తులకు తాగునీరు,



మజ్జిగ వంటి సౌకర్యాలను కల్పించారు. శివపార్వతులు ఏకమైన ఈ పవిత్రమైన రోజున ఉపవాసం ఉండి, రాత్రంతా జాగరణ చేస్తే సకల పాపాలు తొలగి పుణ్యఫలం దక్కుతుందని భక్తుల ప్రగాఢ విశ్వాసం.

బౌండరీలతో రెచ్చిపోయిన ఇషాన్.

పాక్ పై 27 బంతుల్లోనే అర్ధ శతకం..!

అబ్రార్ అహ్మద్ ఓవర్లో హ్యూట్రీక్ ఫోర్లు బాదిన ఇషాన్ 27 బంతుల్లోనే హాఫ్ సెంచరీ పూర్తి చేసుకున్నాడు. సీనియర్ షాహీన్ అఫ్రిదికి 6, 4 తో స్వాగతం పలికిన ఈ చిచ్చరపిడుగు.. ఆయూబ్ వేసిన ఆరో ఓవర్లో ఈ డాషింగ్ బ్యాటర్ రెండు ఫోర్లతో స్కోర్ 50 దాటించాడు. 42 పరుగులతో ఉన్న ఆతడు.. పవర్ ప్లే ఆనంతరం అబ్రార్ అహ్మద్ కు చుక్కలు చూపిస్తూ హ్యూట్రీక్ ఫోర్లతో అర్ధ శతకం సాధించాడు. భారత్ -- పాక్ మ్యాచ్ లో మూడో వేగవంతమైన హాఫ్ సెంచరీ ఇషాన్ దే. మొహమ్మద్ హఫీజ్ (23 బంతుల్లో) అగ్రస్థానంలో ఉండగా.. అభిషేక్ శర్మ (24 బంతుల్లో) రెండులో కొనసాగుతున్నాడు. మాజీ ఆల్ రౌండర్ యువరాజ్ సింగ్ 29 బంతుల్లో అర్ధ శతకంతో నాలుగో ర్యాంక్ లో ఉన్నాడు.

సేవాలాల్ మహారాజ్ జయంతి వేడుకల్లో మంత్రి సత్య కుమార్ యాదవ్

కాకుండా సమస్త మానవజాతికి మార్గం చూపాలని పేర్కొన్నారు. సమాజంలో ఐక్యత, ధర్మబద్ధ జీవనం, సేవాభావం, సాంస్కృతిక గౌరవం వంటి విలువలను ఆయన బోధించినట్లు గుర్తుచేశారు. బంజారా సంస్కృతి, సంప్రదాయాలు, ఆధ్యాత్మికతను కాపాడుకోవడం ప్రతి ఒక్కరి బాధ్యత అని తెలిపారు. సేవాఘడ్ పవిత్ర స్థలం దేశంలోని అనేక రాష్ట్రాల నుంచి భక్తులను ఆకర్షిస్తున్న ఆధ్యాత్మిక కేంద్రంగా అభివృద్ధి చెందుతున్నదని మంత్రి అభినందించారు. ఇటువంటి జయంతి వేడుకలు సమాజ ఐక్యతను బలోపేతం చేయడంతో పాటు ఆధ్యాత్మిక చైతన్యాన్ని పెంపొందిస్తాయని అన్నారు. జయంతి ఉత్సవాల్లో బంజారా సంప్రదాయ కళారూపాలు, భజనలు, ప్రత్యేక ప్రార్థనలు, సామాహిక భోగ్ కార్యక్రమం భక్తులను ఆధ్యాత్మిక ఆనందంలో ముంచెత్తాయి. వేలాది మంది భక్తులు పాల్గొని భక్తిశ్రద్ధలతో సేవలందించారు. ఈ కార్యక్రమంలో ప్రజాప్రతినిధులు, బంజారా సమాజ పెద్దలు, ఆలయ కమిటీ సభ్యులు, భక్తులు భారీ సంఖ్యలో పాల్గొన్నారు. మొత్తం మీద సంత శ్రీ సేవాలాల్ మహారాజ్ జయంతి వేడుకలు సేవాఘడ్ లో ఘనంగా, ఆధ్యాత్మిక ఉత్సాహంతో నిర్వహించబడ్డాయి.

లోకేశ్ పని లోకేశ్ చేస్తున్నాడు...

ఈ నివేదికలు వారికి అద్దం పట్టినట్టుగా ఉంటాయని, లోపాలను సరిదిద్దుకోకపోతే భవిష్యత్తులో ఇబ్బందులు ఎదుర్కోవాల్సి వస్తుందని హెచ్చరించారు. తొమ్మిది ముఖ్య అంశాలపై అంచనా వేసి నివేదికలు సిద్ధం చేస్తున్నామని తెలిపారు. 1995 -96 మందిరినే నిక్కచ్చిగా వ్యవహరిస్తానని పేర్కొన్న చంద్రబాబు .. సీల్డ్ కవర్లలో ఇచ్చే నివేదికల ద్వారా ఎమ్మెల్యేల బలాలు, బలహీనతలను స్పష్టంగా తెలియజేస్తున్నామని, మార్పు రాకపోతే నష్టం వాళ్లకేనని హెచ్చరించారు. ఇకపై ఎమ్మెల్యేల పనితీరుపై మరింత కఠినంగా పర్యవేక్షణ కొనసాగుతుందని పేర్కొన్నారు. ఇదే సందర్భంగా లోకేశ్ తన బాధ్యతలను సమర్థంగా నిర్వహిస్తున్నారని కితాబు ఇచ్చారు. ముఖ్యంగా మంగళగిరి చేనేత వీరలకు అంతర్జాతీయ స్థాయిలో బ్రాండింగ్ కల్పించే ప్రయత్నాలను అభినందిస్తూ, ఇవి చేనేత రంగానికి మేలు చేస్తాయని పేర్కొన్నారు.

పాక్ సైనికుల్ని బంధించిన బీఎల్ఎ.

పాక్ ఆర్మీకి ఏడు రోజులే గడువు

: పాకిస్తాన్ ఆర్మీకి చెందిన ఏడుగురు సైనికుల్ని బలూచ్ లిబరేషన్ ఆర్మీ (బీఎల్ఎ) సభ్యులు బంధీలుగా చేసుకున్నారు. ఈ మేరకు బంధీలకు సంబంధించిన వీడియోను బీఎల్ఎ విడుదల చేసింది. పాకిస్తాన్ లో బలూచ్ లిబరేషన్ ఆర్మీ (బీఎల్ఎ)కి, పాక్ ఆర్మీకి మధ్య కొంతకాలంగా ఘర్షణ చెలరేగుతున్న సంగతి తెలిసిందే. గత నెల 31న పాక్ సైనిక స్తావరాలపై ‘ఆపరేషన్ హెరాఫ్ 2.0’ పేరుతో బీఎల్ఎ మెరుపుదాడులు చేసింది. వారం రోజులపాటు ఇరువైపులా కాల్పులు జరిగాయి.



అల్లు వారింట పెళ్లి సందడి మొదలు...

తొలికార్డ్ చిరంజీవికి అందించిన మోగా ప్యామిలీ

శాశ్వతీబ ౨౭వతీదినం. అల్లు కుటుంబంలో పెళ్లి వేడుకల హడావిడి మొదలైంది. యువ నటుడు అల్లు శిరీష్ తన ప్రేయసి నయనికతో త్వరలోనే వివాహ బంధంలోకి అడుగుపెట్టనున్నారు. గత అక్టోబర్ లో ఈ జంట నిశ్చితార్థం చేసుకున్న సంగతి తెలిసిందే. కొద్ది రోజుల క్రితం దుబాయ్ లో ప్రీ--వెడ్డింగ్ వేడుకలు నిర్వహించుకోవడంతో వారి పెళ్లి వార్తలు మరింత హైలైట్ అయ్యాయి. ఇప్పుడు అధికారికంగా పెళ్లి పనులు ప్రారంభమైనట్లు తెలుస్తోంది. ఇటీవల పసుపు కార్యక్రమంతో శుభారంభం చేసినట్లు అల్లు శిరీష్ తన సోషల్ మీడియా ద్వారా వెల్లడించాడు. కుటుంబ సభ్యుల సమక్షంలో సాంప్రదాయ పద్ధతుల్లో కార్యక్రమాలు కొనసాగుతున్నాయి. తాజాగా పెళ్లి పత్రికల పంపిణీ కార్యక్రమం కూడా ప్రారంభమైంది. తెలుగు సాంప్రదాయం ప్రకారం మొదటి పెళ్లి పత్రికను

కుటుంబ పెద్దలకు అందించడం ఆనవాయితీ. అదే విధంగా అల్లు శిరీష్ తన తల్లిదండ్రులతో కలిసి మోగాస్టార్ చిరంజీవి, ఆయన భార్య సురేఖ కొణిదెల దంపతులకు తొలి అహ్వాన పత్రిక అందజేశారు. ఈ సందర్భంగా తీసిన ఫోటోను శిరీష్ సోషల్ మీడియాలో షేర్ చేస్తూ “మన తెలుగు సాంప్రదాయం ప్రకారం మొదటి పెళ్లి పత్రికను మా మామయ్య, అత్తయ్యలకు అందించాం” అని పేర్కొన్నారు. ఈ ఫోటో ప్రస్తుతం సోషల్ మీడియాలో వైరల్ గా మారింది. ఈ వేడుకలో నిర్మాత అల్లు అరవింద్, ఆయన సతీమణి నిర్మలతో పాటు కుటుంబ సభ్యులు పాల్గొన్నారు. పెళ్లి ఏర్పాట్లు వేగంగా జరుగుతున్న నేపథ్యంలో అభిమానులు శుభాకాంక్షలు తెలుపుతున్నారు. సినీ వర్గాల్లో కూడా ఈ వివాహం గురించి చర్చ కొనసాగుతోంది. సమాచారం ప్రకారం అల్లు శిరీష్--నయనికల వివాహం మార్చి 6న హైదరాబాద్ లో ఘనంగా నిర్వహించనున్నారు. కుటుంబ సభ్యులు, స్నేహితులు, సినీ ప్రముఖుల సమక్షంలో ఈ వేడుక జరగనుందని తెలుస్తోంది. మొత్తానికి అల్లు ఇంట పెళ్లి సందడి మొదలై, అభిమానుల్లోనూ ఉత్సాహాన్ని నింపుతోంది.

ఇరుముడి హీరోయిన్ లుక్ వచ్చేసింది..

మాస్ మహారాజా రవితేజ హీరోగా శివ నిర్వాణ దర్శకత్వంలో ‘ఇరుముడి’ చిత్రం చేస్తున్న సంగతి తెలిసిందే. రవితేజకు ఇది 77వ సినిమా. ఇరుముడి హీరోయిన్ లుక్ వచ్చేసింది..మాస్ మహారాజా రవితేజ హీరోగా శివ నిర్వాణ దర్శకత్వంలో ‘ఇరుముడి’ చిత్రం చేస్తున్న సంగతి తెలిసిందే. రవితేజకు ఇది 77వ సినిమా. మైత్రి మూవీ మేకర్స్ పాన్ ఇండియా స్థాయిలో నిర్మిస్తోంది.

ఇటీవల రవితేజ పుట్టినరోజు సందర్భంగా మేకర్స్ రిలీజ్ చేసిన టైటిల్, ఫస్ట్ లుక్ పోస్టర్ కు అద్భుతమైన స్పందన లభించింది. ఆదివారం మహా శివరాత్రి శుభ భవానీ శంకర్ ఫస్ట్ లుక్ ను విడుదల చేశారు. ఇందులో ఆమె కావేరి పాత్రలో కనిపించనుంది. రవితేజ రగ్గడ్ లుక్ లో ఆమె చెంపపై ప్రేమగా ముద్దుపెడుతూ కనిపించగా,



ఇద్దరి మధ్య ఉన్న పోస్టర్ ఇద్దరి మధ్య ఇంటెన్స్ ను చూపిస్తుంది. ఈ లుక్ ను బట్టి చూస్తే గ్రామీణ నేపథ్యంలో సాగే సినిమా లాగా అనిపిస్తుంది.

సాంకేతిక సమస్య..


**హై క్వాలిటీ HDRతో
‘స్వయంభు’ టీజర్ ని మళ్లీ
వదిలిన మేకర్స్**

హీరో నిఖిల్ సిద్ధార్థ్ హీరోగా వస్తున్న పీరియాడికల్ యాక్షన్ డ్రామా ‘స్వయంభు’ టీజర్ ప్రస్తుతం సోషల్ మీడియాలో సెనేషన్ క్రియేట్ చేస్తోంది. అయితే డిజిటల్ రిలీజ్ సమయంలో తలెత్తిన చిన్నపాటి సాంకేతిక లోపం కారణంగా, ప్రేక్షకులకు నాణ్యమైన అనుభూతిని అందించాలనే ఉద్దేశంతో చిత్ర బృందం ఈ టీజర్ ను తాజాగా ‘సినిమాస్కోప్’ వ్యూ మరియు ‘రీస్టోర్డ్ నెణ=’ క్వాలిటీతో మళ్లీ విడుదల చేసింది. క్రీస్తుశకం 985 నాటి చారిత్రక అంశాలతో, ముఖ్యంగా ‘సెంగోల్’ (రాజదండం) ప్రాముఖ్యత చుట్టూ సాగే ఈ కథలో నిఖిల్ ఒక శక్తివంతమైన యుద్ధ వీరుడిగా కనిపిస్తున్నారు. సంయుక్త మీనన్, నభా నటేష్ కీలక పాత్రల్లో నటిస్తున్న ఈ చిత్రాన్ని రెండు భాగాలుగా విడుదల చేయనున్నట్లు హీరో నిఖిల్ స్వయంగా ప్రకటించారు.



ఈ భారీ ప్రాజెక్టుకు భరత్ కృష్ణమాచారి దర్శకత్వం వహిస్తుండగా, ‘బాహుబలి’, ‘==’ ఫేమ్ కె.కె. సెంథిల్ కుమార్ సినిమాటోగ్రఫీ, సలార్ ఫేమ్ రవి బ్రహ్మర్ సంగీతం అందిస్తున్నారు. నిజానికి ఈ సినిమా ఫిబ్రవరి 13న విడుదల కావాల్సి ఉన్నప్పటికీ, అత్యున్నత స్థాయి విజువల్ ఎఫెక్ట్స్

(ఎఫీఐ) పనుల కారణంగా వాయిదా పడింది. “మనం ఎంత కాలం తీశామన్నది కాదు, ఎంత వర్క్ ఫెక్ట్ గా తీశామన్నదే ముఖ్యం” అని నిఖిల్ పేర్కొంటూ, ఈ చిత్రాన్ని 2026 వేసవి కానుకగా ఏప్రిల్ 10న ప్రపంచవ్యాప్తంగా విడుదల చేసేందుకు మేకర్స్ ప్లాన్ చేస్తున్నారు.



మైథిలాజికల్ వండర్ గా మూవీ

టాలీవుడ్ లో మరో భారీ మైథిలాజికల్ అడ్వెంచర్ రాబోతుంది. ‘నాగబంధం’ అంటూ ఈ సినిమా రాబోతుందా.. అభిషేక్ నామా దర్శకత్వంలో రూపొందుతున్న ఈ చిత్రం సుంచి తాజాగా ‘పరల్లెల్ ఆఫ్ నాగబంధం’ టీజర్ ను సోషల్ మీడియాలో విడుదల చేశాడు అగ్ర కథానాయకుడు సూపర్ స్టార్ మహేష్ బాబు. మహాశివరాత్రి సందర్భంగా ఈ టీజర్ ను విడుదల చేసి చిత్రబృందానికి శుభాకాంక్షలు తెలిపాడు. ఈ చిత్రం గురించి దర్శకుడు అభిషేక్ నామా మాట్లాడుతూ.. ఇది కేవలం రాసుకున్న కథ కాదని, ఏ చరిత్ర పుస్తకాల్లోనూ లేని ఒక అద్భుతమైన గాథ అని తెలిపారు. అసంత పద్మనాభ స్వామి

అలయం, పూరి జగన్నాథ ఆలయాల్లోని నిగూఢ రహస్యాలు, వాటిని రక్షించే ‘నాగబంధం’ అనే అద్భుతకావ్య శక్తుల నేపథ్యంతో 1750 కాలంలో సాగే కథగా ఇది తెరకెక్కుతుందని తెలిపాడు. ‘పెదకాపు’ ఫేమ్ విరాట్ కర్ల హీరోగా నటిస్తున్న ఈ చిత్రంలో సభా నటేష్, బిశ్వర్ష మీనన్ హీరోయిన్లుగా నటిస్తున్నారు. జగపతి బాబు, మురళీ శర్మ, ‘ఖ+ఖీ’ ఫేమ్ గురుద రామ్ పంటి ప్రముఖ నటులు కీలక పాత్రలు పోషిస్తున్నారు. దాదాపు 100 కోట్ల భారీ బడ్జెట్ తో, హాలీవుడ్ దర్శకుడు అభిషేక్ నామా మాట్లాడుతూ.. ఇది కేవలం రాసుకున్న కథ కాదని, ఏ చరిత్ర పుస్తకాల్లోనూ లేని ఒక అద్భుతమైన గాథ అని తెలిపారు. అసంత పద్మనాభ స్వామి

**బాలీవుడ్ ను
వణికిస్తున్న
బెదిరింపులు..**

నటి హిమాన్జీకి
ప్రాణహాని
రూ.10 కోట్ల డిమాండ్!

‘కవుల్ ఫ్రెండ్స్’కి ప్రశంసలు..

సంతోష్ శోభన్, మానస వారణాసి జంటగా నటించిన ‘కవుల్ ఫ్రెండ్స్’ చిత్రంపై ప్రభాస్ (గ్రామీఎవ్వుం) అభినందనల వర్షం కురిపించారు. ‘అందమైన ప్రేమకథా చిత్రమిది. నాకు ‘పర్షన్’ సినిమాలా.. సంతోష్ కి కవుల్ ఫ్రెండ్స్ గుర్తుండిపోతుంది. ఈ సినిమాను చాలా ఎంజాయ్ చేశాను. సంతోష్ - మానస జోడీ పర్ఫెక్ట్ గా కుదిరింది. అశ్వినీ అద్భుతంగా తెరకెక్కించారు. ఇలాంటి మంచి కథల్ని తెరపైకి తీసుకొచ్చిన నిర్మాత అజయ్ కు, యూవీ క్రియేషన్స్ కు శుభాకాంక్షలు’ అని ఇన్ స్టాగ్రామ్ లో పోస్ట్ చేశారు. ప్రభాస్ ప్రశంసల పట్ల తాజాగా జరిగిన సక్సెస్ మీట్ లో సంతోష్ శోభన్ మాట్లాడుతూ ‘వాల్తెబైన్ డే సమయంలో వచ్చిన పర్ఫెక్ట్ ప్రేమకథా చిత్రమిది. ఈ సినిమాను ప్రభాస్ చూసి.. ప్రశంసించడంతో గెలిచానన్న అనుభూతిని



కలిగించింది’ అన్నారు. యు.వి కాన్స్టెంట్ బ్యానర్ లో రూపొందిన ఈ చిత్రానికి అశ్వినీ చంద్రశేఖర్ తెరకెక్కించిన సంగతి తెలిసిందే. ఇటీవల ప్రేక్షకుల ముందుకొచ్చిన ఈ సినిమా చక్కని విజయం

సాధించింది. మొదటి రోజు వరల్డ్ వైడ్ 1.89 కోట్ల రూపాయలు గ్రాస్ వసూళ్లు రాబట్టిందని మేకర్స్ తెలిపారు

బాలీవుడ్ ప్రముఖ నటి, గాయకురాలు హిమాన్జీ ఖురానాకు గుర్తుతెలియని వ్యక్తుల సుంచి ప్రాణహాని తలపెడతామనే హెచ్చరికలు రావడం ఇండస్ట్రీలో కలకలం రేపుతోంది. ఇంతకుముందు కూడా ఇలాంటి బెదిరింపులు బాలీవుడ్ ప్రముఖులకు వచ్చాయి. జీషన్ అక్టర్ అనే పేరుతో పంపిన ఈమెయిల్ లో పది కోట్ల రూపాయలు ఇవ్వాలని, లేనిపక్షంలో తీవ్ర పరిణామాలు ఎదుర్కోవాల్సి ఉంటుందని ఒక వాయిస్ నోట్ ద్వారా నిందితుడు హిమాన్జీని బెదిరించాడు. దీంతో అప్రమత్తమైన హిమాన్జీ వెంటనే మొహాలీ పోలీసులను ఆశ్రయించి ఫిర్యాదు చేయగా, అధికారులు కేసు నమోదు చేసి దర్యాప్తు ప్రారంభించారు. పంజాబీ చిత్రం ‘సద్దా హక్’తో వెలుగులోకి వచ్చిన హిమాన్జీ, బిగ్ బాస్ సీజన్ 13 ద్వారా దేశవ్యాప్తంగా గుర్తింపు పొందారు. కేవలం హిమాన్జీ మాత్రమే కాకుండా, ఇటీవల స్టార్ డైరెక్టర్ రోహిత్ శెట్టి, హీరో రణవీర్ సింగ్ లకు కూడా ఇలాంటి చేదు అనుభవాల్లే ఎదురయ్యాయి. లారెన్స్ బిష్టోమ్ గ్యాంగ్ కు చెందిన హ్యారీ బాక్సర్ గా పరిచయం చేసుకున్న ఒక వ్యక్తి, వారిద్దరికీ వాట్సాప్ ద్వారా వాయిస్ మెసేజ్లు పంపుతూ బెదిరింపులకు పాల్పడ్డాడు